

(२०)

दानी शिरोमणि साहिब साई ।

अविचलु राजिड़ो माणी सदाई ॥

पतितनि पावन अधम उधारण दीन दुखियुनि जा कष्ट निवारण

तो जहिड़ो टिन्हीं लोकनि नाहीं ॥

जग मंगल तुहिंजो जसु उज्यारो सभ खां सरसु तुहिंजो शानु सोभारो

पावन प्रेम सां रामु रीझाई ॥

शरणि पालकु तूं समर्थ स्वामी नामु रटे प्रगटु कयो नामी

रघुवर महिमा गाई गाराई ॥

सुलभ सनेह जी राह संवारी सभिनि सन्तनि खां निर्मलु न्यारी

रही जग में जल कमलनि न्याई ॥

दिव्य गुणनि जो तूं सागरु बाबा नीति नागर छबि आगर बाबा

भगति जो खेतु सदां सरसाई ॥

केदी कई तो नाथ भलाई अविद्या ऊंदहिं जग मां मिटाई

पतितनि खे भी प्रेम पाठिड़ा पड़िहाई ॥

गुणनिधि छबिनिधि रसनिधि साहिब

शील सनेह निधि सुखनिधि साहिब

निविड़त निधि सिग सेवकि सदाई ॥